

(33)

संत गाडगेबाबा ग्राम स्वच्छता अभियानांतर्गत राष्ट्रसंत तुकडोजी महाराज स्वच्छ ग्राम स्पर्धा तथा राष्ट्रपिता महात्मा गांधी स्वच्छ जिल्हा परिषद व स्वच्छ पंचायत समिती स्पर्धा व ग्रामअभियानांतर्गत द्यावयाच्या विशेष पुरस्कारासाठी स्पर्धा.

महाराष्ट्र शासन  
पाणी पुरवठा व स्वच्छता विभाग  
शासन शुध्दीपत्रक क्र.अभियान-२००३/प्र.क्र. २७८/पापु१६  
मंत्रालय, मुंबई-४०० ०३२, दिनांक - १ मार्च, २००५.

वाचा - १) शासन निर्णय पाणी पुरवठा व स्वच्छता विभाग क्र.अभियान-२००३/प्र.क्र.२७८/पापु१६  
दिनांक २४ सप्टेंबर २००३

### शुध्दीपत्रक:-

संत गाडगेबाबा ग्राम स्वच्छता अभियानांतर्गत सन २००१-०२ पासून राज्यस्तरावरून गुणानुक्रमे प्रथम ३ जिल्हा परिषदांना अनुक्रमे रु.१५ लाख, १० लाख व ५ लाखाचे व गुणानुक्रमे प्रथम ३ पंचायत समित्यांना अनुक्रमे रु.७.५० लाख, ५ लाख व २.५० लाखाचे पारितोषिक देण्यात येते. तसेच, सन २००२-०३ पासून विभागस्तरावर प्रथम क्रमांकाच्या जिल्हापरिषदेस व प्रथम क्रमांकाच्या पंचायत समितीस अनुक्रमे रु.३.००लाख व रु.१.५० लाखाचे पारितोषिक देण्यात येते.

स्वच्छतेसंदर्भात जनजागृती करून जनतेला स्वयंसिद्ध करण्याच्या हेतूने हे अभियान राबविण्यात येत आहे. यास्तव, या अभियानात देण्यात येणारी बक्षीसे ही प्रोत्साहन म्हणून देण्यात येत असल्याने पुन्हापुन्हा एकाच जिल्ह्यास अथवा पंचायत समितीस बक्षीस रक्कम देण्याऐवजी गुणानुक्रमे दुस-या क्रमांकावरील जिल्ह्यास बक्षीस रक्कम दिल्यास अधिक लोकांपर्यंत अभियानाचा संदेश पोहोचेल. यास्तव, अगोदरच्या वर्षातल्या जिल्हापरिषदा व पंचायत समित्या पुढील वर्षात निवडल्या गेल्यास त्यांना पारितोषिक न देता त्यांच्या पुढच्या क्रमांकाच्या जिल्हापरिषदेस/ पंचायत समितीस देणे उचित असल्याने संत गाडगेबाबा ग्राम स्वच्छता अभियानां संदर्भात दि.२४ सप्टेंबर २००३ रोजी निर्गमित केलेल्या एकत्रित शासन निर्णयातील नियम क्र.४(ब) मध्ये, राज्यस्तरावरील बक्षीसप्राप्त ग्रामपंचायती, पंचायत समित्या व जिल्हापरिषदा अनुक्रमे पुढील १० वर्षे, ५ वर्षे, ३ वर्षे स्पर्धेत सहभागी होऊ शकणार नाहीत, वैयक्त अभियानात सहभागी होऊन इतरांना मार्गदर्शन करू शकतील अशी तरतूद आहे. तथापि, विभागस्तरावरील स्पर्धेबाबत अशी तरतूद केलेली नाही.

राज्याच्या महसूली विभागातील औरंगाबाद विभाग वगळता उर्वरित विभागात ४,५ वा ६ जिल्हे आहेत. त्यामुळे, पुन्हा पुन्हा त्याच जिल्ह्याला पारितोषिक द्यावयाचे नसल्याने आलटून पालटून सर्व जिल्ह्यांना पारितोषिक मिळेल. पंचायत समित्यांची संख्या जास्त असल्याने त्यांच्याबाबतीत आलटून पालटून पारितोषिक द्यावे लागणार नाही. यास्तव, सन २००४-०५ पासून राबविण्यात येणा-या अभियानांतर्गत




विभागस्तरीय जिल्हापरिषदेस द्यावयाचे पारितोषिक रद्द करून ग्रामपंचायती सोबत फक्त प्रथम व द्वितीय क्रमांकाच्या पंचायत समितीस अनुक्रमे रु. २ लाख व १ लाखाचे पारितोषिक देण्यात येणार असून जिल्हापरिषदांना फक्त राज्यस्तरावर पारितोषिक देण्यात येणार आहे.

त्याअनुषंगाने संदर्भाधीन शासन निर्णयात खालीलप्रमाणे दुरुस्त्या करण्यात याव्यात.

१. सदर शासननिर्णयातील पृ.क्र. ५ वरील VI मधील प्रत्येक विभागस्तरीय समिती आपल्याच विभागातील एका सर्वात स्वच्छ जिल्हापरिषद व एका सर्वात स्वच्छ पंचायत समितीची निवड करेल या ऐवजी प्रत्येक विभागस्तरीय समिती आपल्याच विभागातील गुणानुक्रमे सर्वात स्वच्छ २ पंचायत समित्यांची निवड करेल, असे वाचावे.
२. सदर शासननिर्णयातील पृ.क्र. ८ फ) ii) मधील शेवटची ओळ, तसेच, विभागातून एका स्वच्छ जिल्हापरिषदेची व एका स्वच्छ पंचायत समितीची निवड ही समिती करेल या ऐवजी तसेच, विभागातून गुणानुक्रमे सर्वात स्वच्छ २ पंचायत समित्यांची निवड ही समिती करेल, असे वाचावे.
३. सदर शासननिर्णयातील परिशिष्ट इ-३ मधील रकाना क्र.२ मध्ये प्रत्येक विभागातील प्रथम क्रमांकाची पंचायत समिती व प्रथम क्रमांकाची जिल्हापरिषदेची निवड या ऐवजी प्रत्येक विभागातील गुणानुक्रमे सर्वात स्वच्छ २ पंचायत समित्यांची निवड, असे वाचावे.
४. सदर शासननिर्णयातील परिशिष्ट इ-३ मधील रकाना क्र.४ मध्ये विभागातील सर्व पंचायत समित्या व सर्व जिल्हा परिषदा या ऐवजी विभागातील सर्व पंचायत समित्या असे वाचावे.
५. सदर शासननिर्णयातील परिशिष्ट इ-३ मधील रकाना क्र.७ मध्ये प्रथम क्रमांकाच्या पंचायत समितीस रु.१.५० लाख व प्रथम क्रमांकाच्या जिल्हापरिषदेस रु.३ लाख याऐवजी प्रथम क्रमांकाच्या पंचायत समितीस रु.२ लाख व द्वितीय क्रमांकाच्या पंचायत समितीस रु.१ लाख असे वाचावे.

महाराष्ट्राचे राज्यपाल यांच्या आदेशानुसार व नावाने.

  
(सुशील कुमार)  
उपसचिव, महाराष्ट्र शासन.

प्रति,

- १) मा. राज्यपाल यांचे सचिव.
- २) मा. मुख्यमंत्री यांचे सचिव.
- ३) सर्व मा.मंत्री यांचे खाजगी सचिव.
- ४) सर्व मा.राज्यमंत्री यांचे खाजगी सचिव.
- ५) मुख्य सचिव मंत्रालय, मुंबई.
- ६) सर्व पालकसचिव मंत्रालय, मुंबई.
- ७) सर्व विभागीय सचिव मंत्रालय, मुंबई.
- ८) सर्व जिल्हा परिषद अध्यक्ष.
- ९) सर्व जिल्हा परिषद महिला व बालकल्याण सभापती.
- १०) सर्व विभागीय आयुक्त
- ११) सर्व जिल्हाधिकारी
- १२) महासंचालक माहिती व जनसंपर्क महासंचालनालय, मंत्रालय, मुंबई.
- १३) सर्व जिल्हा परिषदांचे मुख्य कार्यकारी अधिकारी.
- १४) सर्व उपायुक्त (विकास)
- १५) सर्व सहाय्यक आयुक्त (विकास)
- १६) सर्व जिल्हा परिषदांचे उपमुख्य कार्यकारी अधिकारी (पंचायत)
- १७) सर्व जिल्हा माहिती अधिकारी.
- १८) सर्व गटविकास अधिकारी (त्यांना विनंती की, सदर शासन निर्णयाच्या छायाप्रती प्रत्येक पंचायत समिती सभापती/उपसभापती, पंचायत समिती सदस्य, सरपंच व ग्रामसेवक यांना द्यावी.)
- १९) ग्रामविकास विभाग